



**Qorti Kriminali**

**Onor. Imhallef Consuelo Scerri Herrera, LL.D., Dip Matr., (Can),  
Ph.D.**

**Il-Pulizija  
(Spettur Godwin Scerri )**  
**vs**  
**Thomas Camilleri**  
**Appell Nru: 179/2021/1**

**Illum is-26 ta' Settembru, 2023**

Il Qorti,

Rat illi fis-seduta tal-25 ta' Lulju 2023 l-akkuzat tramite l-avukat difensur tieghu talab li din il-Qorti tikkonverti ruhha f'Qorti ta' Droga ai termini tal-Artikolu 8 tal-kapitolu 537 tal-Ligijiet ta' Malta.

Ili dakinhar tas-seduta Dr Cynthia Tommasuolo talbet differiment sabiex tirregola ruħha.

Illi fis-seduta tal-5 ta' Settembru 2023, Dr Tommasuolo b'referenza għat-talba tal-akkużat iddikajrat li din il-Qorti ma tistax tilqa' it-talba rikorrenti u dan għaliex il-piena li setgħa jigi kkundannat l-appellant teccedi l-ghaxar snin u konsegwentement l-istess Artikolu 78 tal-kapitol 9 tal-Ligijiet ta' Malta jipprekludi li jkun hemm tali konversjoni.

**L-Artikolu 8 tal-Kapitolo 537 jiġi preskrivi s-segwenti:**

- (1) Meta l-persuna akkużata hija mixlija b'reat kontra l-ligijiet dwar id-droga fir-rigward tal-kwantita' ta' droga projbita li, irrispettivament mit-tip ta' droga jew mill-

purita ma taqbiżx il-kwantita' ta' droga elenkata fil-Linji Gwida li jinsabu fir-Raba' Skeda tal-Ordinanza dwar il-Mediciċini Perikoluži jew fir-Raba' Skeda tal-Ordinanza dwar il-Professjoni Medika u l-Professjonijiet li għandhom x'jaqsmu magħha bhala kwantita' ta' droga li tindika lill-persuna akkużata mgħandhiex tīgħi riferita għal proċeduri quddiem il-Qorti Kriminali, jew hi akkużata bit-twettiq **ta' xi reat li għalihem** **piena ta' multa ta' mhux aktar minn seba' snin prigunerija**, u l-kundizzjonijiet imsemmija fis-subartikolu (2) huma sodisfatti, il-Qorti tista', wara li tisma' s-sottomissjonijiet magħmula f'isem il-persuna akkużata u f'isem il-prosekuzzjoni u wara li tisma' kull xhud li l-Qorti tqis bħala neċċesarju li jinstema', toħroġ digriet li permezz tiegħu l-Qorti tassumi l-funzjoni ta' Qorti dwar id-Droga.

(2) Il-kundizzjonijiet li għandhom jiġu sodisfatti ghall-finijiet tas-subartikolu (1) huma dawn li ġejjin:

- a) Li r-reat kontra l-ligijiet dwar id-droga jew kontra kull ligi oħra li bih il-persuna akkużata hiji mixlija hu sostanzjalment attribwibbli għad-dipendenza ppruvata fuq id-droga tal-akkużat;
- b) Ir-reat kontra xi ligi oħra li mhiex il-ligijiet dwar id-droga li bih il-persuna akkużata hija mixlija ma jikkonsistix f'reat volontarju kontra l-persuna jew f'att kriminali mwettaq waqt li l-persuna akkużata kienet fil-pussess ta' armi regolari jew bl-użu ta' nar jew splussiv;
- c) Li hemm raġunijiet oggettivi li jindikaw li l-persuna akkużata x'aktarx tīgħi riabilitata mid-dipendenza fuq id-droga jew li ġhamlet progress jew sforz sostanzjali sabiex teħles mid-dipendenza mid-droga.

Illi għalhekk il-legislatur xtaq meta introduca dan l-artikolu fil-kapitolu 537 li r-reat li bih ikun gie akkuzat bniedem ma jistax ikollu piena in eccess ta' sebħha snin. Issa harsa lejn l-akkuzi mogħtija fil-konfront tal-akkużat appellant tindika li huwa gie akkuzat bir-reat ta' frodi, falsifikazzjoni ta' cedola, polza ordni jew dokument iehor. Falsifikazzjoni ta' att awtentiku pubbliku, uzu ta' dokument falz, serq aggravat bix-xorta tal-haga misruqa, naqas li jgharraf lill-pulizija bi hwejjeg li jappartjenu lil haddiehor, naqas li jhares lejn kundizzjoni imposta fuqu mill-Qorti kif imfissra fl-

artikoli 167, 183, 184, 261, 271 (g), 308, 309, 340 ( c), 579 (1) u (2) tal-kap 9 tal-ligijiet ta' Malta.

Illi dawn ir-reati kollha għandhom piena li hija inqas minn sebgha snin prigunerijsa.

Illi għalhekk il-kundizzjoni imposta fl-artikolu 8 (1) tal-kap 537 tal-ligijiet ta' Malta hija sodisfatta. Il-legislatur ma riedx lill-addetti jitqiesu ai fini tal-kalibrar ta' piena sabiex tigi applikata l-artikolu 8 (1) tal-kapitolu 5377 tal-ligijiet ta' Malta.

Jibqa pero li r-rikorrenti irid jissodisfa l-Qorti li hemm raġunijiet oggettivi li jindikaw li l-persuna akkużata x'aktarx tīgi riabilitata mid-dipendenza fuq id-droga jew li għamlet progress jew sforz sostanzjali sabiex teħles mid-dipendenza mid-droga.

Għaldaqstant din il-Qorti tistieden lill-akkuzat appellant sabiex iressaq provi in sostern ta l-artikolu 8 ( c) tal-kap 537 tal-ligijiet ta' Malta qabel ma din l-istess Qorti tkun tista' tikkonsidra talba għal konversjoni f'Qorti tad-Droga.

**Dr Consuelo Scerri Herrera**

**Imħallef**